

मौज निराली (१७१)

खाओ खाओ भोजन सुन्दर साईं साहिब प्यारे।
अन्नकूट जो आनंद थियड़ो रसिकनि जीअ जियारे॥

षट रस भोजन पेय पदार्थ सिक सां सरितियुनि ठाहिया
चाह चौज़ जी चाश मां बोड़े रस व्यंजन सरसाया
तरह तरह तसिरियुनि में आयूं साग़ सलोना संवारे॥

रबिड़ी खोया खीर मलायूं मेसू मोहन थाला
ग़िहर जिलेबियूं गुलाब जामुन बूंदी बख़ितनि बाला
सोनी मिठाई सिक सां आई परात में पाणु पसारे॥

बासमती ऐं राम भोग़ जा सन्हिड़ा चांवर चिकना
जिन खे खाइण साणु निबल भी थी पवनि हाथी मकना
मालु पुड़नि जी निराली पापड़ पिया पनारे॥

पूरियूं कचोड़ियूं प्रेम पकोड़ा सिंगरु सुरंदो आयो
द्रण्डड़ा कढ़ी चवे द्रही निमाणी मूंखे मतां भुलायो
आलू कचालू तरियल करेला तीन लोक में नियारे॥

मिठी तांहिरी मनु थी मोहे पीलो पुलाउ प्यारो
पिस्ता बादामियूं किशमिशि तंहि में करनि हर्ष हुबकारो

साईं साहिबु खाए खाराए श्री सीय रघुवंश दुलारे॥

अंजीर अनार ऐं सूफ संगतड़ा चकूं केला चोज़ भरिया
अम्ब अंगूर आनंद द्रियनि था द्रिसंदे सभिनी नेण ठरिया
मंगलु मोदु विनोदु नओं नितु दिलबर जे दरबारे॥

सखी मण्डल में साकेत साईं भाव सां भोजनु खाइनि
गरीबि श्री खण्डि गद् गद् थी नितु मधुर मधुर गुण गाइनि
देव गगन मां गुल वर्षाए बोलनि जै जै कारे॥